

# رسائل وسائل

## دارالکفر کی پارلیمنٹ کی رکنیت

سوال: برطانیہ میں معروف معنوں میں کسی سیاسی پارٹی کی ممبر شپ اختیار کرنا (ممبر شپ paid ہوتی ہے) اس کے پلیٹ فارم سے ایکشن لڑنا اور پارلیمنٹ کا رکن بننے کے بارے میں بہت سے لوگ تردد کا شکار ہیں۔ بعض لوگ تو بالکلیہ ایسی سرگرمیوں کو عقیدہ توحید کے خلاف سمجھتے ہیں کیوں کہ ایسی جمہوریتوں میں اقتدار اعلیٰ انسان کو سمجھا جاتا ہے، یعنی پارلیمنٹ کو۔

مولانا مودودیؒ کی رائے بھی دلیل کے طور پر پیش کی جاتی ہے: موجودہ زمانے میں جتنے جمہوری نظام بننے ہیں وہ اس مفروضے پر مبنی ہیں کہ..... قانون سازی کے لیے رائے عامہ سے بالاتر کسی سند کی ضرورت نہیں ہے۔ یہ اسلام کے نظریے کے بالکل عکس ہے..... اس نظریے سے ہٹ کر اول الذکر جمہوری نظریے کو قبول کرنا گویا عقیدہ توحید سے مخالف ہو جانا ہے۔ اسی لیے ہم کہتے ہیں کہ جو اسلامیاں یا پارلیمنٹیں موجودہ زمانے کے جمہوری اصول پر بنی ہیں ان کی رکنیت حرام ہے، اور ان کے لیے ووٹ دینا بھی حرام ہے، کیوں کہ ووٹ دینے کے معنی ہی یہ ہیں کہ ہم اپنی رائے سے کسی ایسے شخص کو منتخب کرتے ہیں جس کا کام موجودہ ستور کے تحت وہ قانون سازی کر رہا ہے جو عقیدہ توحید کے سراسر منافی ہے..... جو نظام اس وقت مسلمانوں پر مسلط ہوا ہے، جس کے تسلط کو وہ اپنے لیے دلیل اضطرار بنارہے ہیں، وہ آخران کی اپنی ہی غلطتوں کا تو نتیجہ ہے۔ پھر اب بجائے اس کے کہ اپنا سرمایہ وقت و عمل اس نظام کے بدلنے اور خالص اسلامی نظام

قائم کرنے کی سعی میں صرف کریں، وہ اس اضطرار کو جنت بنا کر اسی نظام کے اندر حصہ دار بننے اور پھلنے پھولنے کی کوشش کر رہے ہیں.....

یہ لوگ اس اصولی فرق کو نظر انداز کر دیتے ہیں جو ایک فرد غیر مسلم کے شخصی کاروبار اور ایک غیر اسلامی نظام کے اجتماعی کاروبار میں ہے۔ ایک غیر اسلامی نظام تو قائم ہوتا ہی اس غرض کے لیے ہے اور اس کی سارے کاروبار کے اندر ہر حال اور ہر پہلو میں مضر ہی یہ چیز ہوتی ہے کہ اسلام کے بجائے غیر اسلام طاعت کے بجائے معصیت اور خلافتِ الہی کے بجائے خدا سے بقاوت انسانی زندگی میں کافر فرماؤ اور ظاہر ہے کہ یہ چیز حرام اور عام حرمات سے بڑھ کر حرام ہے۔ لہذا یہی نظام کو چلانے والے شعبوں میں یہ تفریق نہیں کی جاسکتی کہ فلاں شبے کا کام جائز نویت کا ہے اور فلاں شبے کا ناجائز کیوں کہ یہ سارے شعبے عمل جل کر ایک بڑی معصیت کو قائم کر رہے ہیں۔ (مکمل

مطالعے کے لیے دیکھیے: رسائل و مسائل، اول، ص ۲۸۹-۲۹۱)

بعض لوگ لوکل کوسل کی سطح تک حصہ لینے میں قباحت نہیں سمجھتے کیوں کہ اس میں قانون سازی نہیں ہوتی۔ بعض لوگ مطلق اس کے حق میں ہیں۔

یہ بھی وضاحت فرمائیں کہ اس ملک کی شہریت حاصل کرنے کے لیے ملکہ برطانیہ کی وفاداری کا جو حلف لیا جاتا ہے اس میں اور پارلیمنٹ کا ممبر بننے میں کیا فرق ہے؟

جواب: اسلام کی ہمہ گیریت اور آفاقت اس بات کا مطالبہ کرتی ہے کہ اس کے سیاسی معاشری، معاشرتی، دعویٰ اور قانونی نظام میں بھی نہ صرف اسلامی ریاست کی حدود میں بلکہ غیر اسلامی نظام کے ماحول میں بھی عمل کیا جائے، جب کہ بہت سے مسلمانوں نے اپنی خود ساختہ فکر سے یہ بات ایجاد کر لی ہے کہ جب تک اسلامی ریاست اپنی تمام بھلائیوں کے ساتھ قائم نہ ہو جائے اس وقت تک اسلامی نظام کے بہت سے پہلوؤں کو معطل رکھا جائے۔ آپ کے سوال کے دو پہلو بہت اہم ہیں۔ ایک نظری حیثیت سے غیر اسلامی نظام کا توحید سے تعلق اور دوسرا کسی ایسے نظام میں جو اسلامی بنیادوں پر قائم نہ ہوا ہو ایک فرد کی شمولیت اور ذمہ داری۔

ہم پہلے عملی صورت کو لیتے ہیں اور کوشش کرتے ہیں کہ قرآن و سنت کی روشنی میں ایک ایسے

نظام میں جس کی بنیاد اسلامی اصولوں پر نہ ہو ایک باشور شہری کے فرائض پر غور کریں۔

فرض کیجیے ایک اسلامی ملک میں موروثی بادشاہت راجح ہے اور بادشاہ کے مرلنے پر اس کا بھائی یا بیٹا اس کا جاثین قرار پاتا ہے چاہے اس میں البتہ علم تقویٰ، تجربہ وغیرہ ہو یا نہ ہو۔ کیا ایسے سیاسی نظام کو اس بناء پر اسلامی کہا جاسکتا ہے کہ وہ ایک مسلم اکثریتی ملک میں راجح ہے؟ عقل یا مطالہ کرتی ہے کہ قرآن و سنت کے منافی جانشی اور واثق بادشاہت کو غیر اسلامی قرار دیا جائے۔ اب ذرا آگے چلیے۔ اگر ہر غیر اسلامی نظام میں جہاں حاکمیت الہی کی جگہ انسان کی بادشاہت، آمریت یا حاکمیت ہو ایک شہری کا کام اپنے آپ کو مروجہ نظام سے کاٹ کر اپنے ایمان کا تحفظ ہی ہے تو پھر اصلاح حال کی شکل کیا ہوگی؟ پہلا کنکر کون پھینکے گا؟ گویا ایک نظام کے غیر اسلامی ہونے کے باوجود امر بالمعروف، نبی عن المکر اور فتنہ و فساد کو دودر کر کے عدل و انصاف کے نظام لوقا تم کرنے کا فریضہ موقوف نہیں کیا جائے گا۔ اور اگر ایسے کسی ملک میں عوامی ادارے ہوں جہاں سے آواز بلند کر کے اصلاح حال کی جاسکتی ہو تو قرآن و سنت کا مطالہ ہو گا کہ ایک باشور شہری کو جو وسائل بھی میرا سکیں وہ ان کا استعمال کرے۔ اگر پارلیمنٹ یا کانگریس کا ممبر بننے کے بعد وہ فتنہ و فساد کو دور کرنے کا کام زیادہ موثر طور پر کر سکتا ہو اور وہ ایسا نہ کرے تو عند اللہ جواب وہی سے نہیں فوج سکتا۔

اب فرض کیجیے ایک ایسے ملک میں جہاں اکثریت غیر مسلموں کی ہے قانون سازی، انسانی حقوق کے تحفظ، دینی اور ثقافتی آزادی کے حصول کے لیے قوت نافذہ پارلیمنٹ کے پاس ہے تو کیا مسلمان جو اقلیت میں ہیں اپنے تمام مسائل و حقوق کو غیر مسلم اکثریت کی صواب دید پر چھوڑ دیں یا خود اپنے میں سے ایسے افراد کو پارلیمنٹ میں بھیجیں جو وہاں جا کر نہ صرف ان کے حقوق بلکہ غیر مسلموں کے حقوق کے لیے بھی اسلامی تعلیمات کی روشنی میں جدوجہد کر سکیں؟

اس عملی مشکل پر غور کرنے کے ساتھ ساتھ اس بات کی بھی ضرورت ہے کہ نظری اور اصولی حیثیت سے ایسی جمہوریتوں کی حیثیت پر بھی غور کیا جائے جو بنیادی طور پر اسلامی اصول حکومت و سیاست سے متصادم ہوں۔ مغربی لا دینی جمہوریت جو اکثر مسلم ممالک میں بھی نافذ ہے پارلیمنٹ کی رائے کی بناء پر فنصیلے کرتی ہے۔ ظاہر ہے یہ اسلامی اصولوں کے منافی ہے۔ اسلام لا زی طور پر ”جمہوری روح“ کو فوکیت دیتا ہے اور ہر معاملے میں آزادی رائے اور حریتِ فکری کے موقع فراہم

کرتا ہے لیکن فیصلوں کی بنیاد پر اکثریت کو قرار نہیں دیتا۔ اگر ایک اقلیتی رائے قرآن و سنت سے زیادہ قریب ہو تو اسلامی نقطہ نظر سے اس کا اختیار کرنا زیادہ جمہوری عمل ہو گا۔ کیوں کہ اس میں امت کے مصالح اور مفادات زیادہ بہتر تحفظ ہو گا۔

محترم مولانا مودودی<sup>ؒ</sup> نے جوبات ۱۹۲۵ء میں تحریر فرمائی ہے وہ اصولی حیثیت سے بنیادی اہمیت رکھتی ہے۔ کسی بھی طاغونی نظام سے تعاون کرنا توحید کے معنی ہے۔ لیکن اگر ایک غیر اسلامی نظام میں ایک منتخب یا مقرر کردہ نمائیدے کو یہ اختیار ہو کہ وہ قانون سازی کے ذریعے امن عامہ عدل و انصاف اور حقوق انسانی کے تحفظ کے لیے ان اختیارات کو استعمال کر سکے جن کی بنا پر حضرت یوسف<sup>ؐ</sup> نے ایک غیر اسلامی نظام میں کلیدی منصب لینا قبول کیا تھا، تو اس کی نوعیت مختلف ہو گی۔

محترم مولانا کا یہ فرمانا کہ سیکولر جمہوریت توحید کے معنی ہے بالکل صحیح ہے لیکن ایک ایسے ملک میں جہاں سیکولر جمہوریت نافذ ہو اور مسلمان اقلیت میں ہوں اصلاح حال کا ذریعہ کیا ہو گا۔ تین امکانات فوری طور پر سامنے آتے ہیں: اولاً: تمام معاملات کو غیر مسلموں پر چھوڑ دیا جائے اور صبر و شکر کے ساتھ ایک مکوم اور غلام کی زندگی گزاری جائے۔ ثانیاً: اسلامی اصولوں کو نظر انداز کرتے ہوئے حکمران ٹو لے کے ساتھ مل کر اپنے مفادات کا تحفظ کیا جائے۔ ثالثاً: ایسے نظام کو اصولاً غلط مانتے ہوئے تبدیلی اقتدار کے لیے نظام میں رہتے ہوئے کوشش کی جائے۔ میری ناقص رائے میں یہ تیرا طرزِ عمل اسوہ یوسفی ہے جو آخراً کار رزام کار کی تبدیلی، اسلامی اصولوں کے قیام کی طرف لے جاتا ہے، اور مطالبة کرتا ہے کہ توحید کی دعوت کو ایوان اقتدار میں پہنچ کر نہ صرف مسلمانوں بلکہ غیر مسلموں کو بھی حکمت کے ساتھ توحید کی دعوت دی جائے۔

حضرت یوسف علیہ السلام کے کلیدی منصب پر فائز ہونے کے حوالے سے امام قرطبی<sup>ؓ</sup> کی رائے یہ ہے کہ ایک فاضل شخص کے لیے فاسق و فاجر شخص یا کافر حکمران کے ہاتھ سے کسی کام کی ذمہ داری قبول کرنا جائز ہے بشرطیکہ عہدہ قبول کرنے والے کو معلوم ہو کہ اسے پورے اختیارات حاصل ہوں گے۔ وہ جو چاہے گا اصلاحی تدبیر اختیار کر سکے گا اور اس کے کام میں کوئی رکاوٹ پیدا نہیں کی جائے گی۔ یہی رائے مولانا قاضی ثناء اللہ پانی پتی نے تفسیر مظہری میں تحریر فرمائی ہے۔

جہاں تک سوال لوکل باڈی یا قومی اداروں میں ذمہ داری انجاماتے وقت رسمی طور پر عہد لینے

کا ہے، اگر وہ عہد غیر مشروط اطاعت کا ہے تو یہ ہر لحاظ سے ایک غیر اسلامی فعل ہے۔ لیکن اگر صرف ان باتوں کا مانا جو ایک شخص کے ضمیر، تصور اور ذاتی معتقدات سے نکراتے ہوں تو اس میں کوئی قباحت اس کے سوانحیں ہے کہ یہ عہد بھی ایک ایسے نظام کا حصہ ہے جس کی اصلاح، نظام میں نفوذ کے بغیر نہیں ہو سکتی۔ اسے پہ اکراہ مانا ہو گا اور قانونی اداروں کے ذریعے اس کی تبدیلی کے لیے جدوجہد کرنا ہو گی۔

مسلمانوں کے لیے بہتر شکل یہی ہے کہ ان کی اپنی سیاسی پارٹی ہو۔ لیکن اگر ایسا ممکن نہ ہو تو پھر جس سیاسی پارٹی میں زیادہ رواداری اور امت مسلمہ کے مفادات کے تحفظ کا امکان زیادہ ہو اسے اختیار کرنا افضل ہو گا۔ ایک سے زائد پارٹیوں میں شرکت اگر مسلمانوں کے مفادات کے تحفظ کے لیے بہتر ہو تو اس میں بھی کوئی قباحت حسوس نہیں کرنی چاہیے، واللہ اعلم بالصواب۔

(ڈاکٹر انیس احمد)

## فی سبیل اللہ کی مد

س: زکوٰۃ کے مصارف میں فی سبیل اللہ کی مد سے کیا مراد ہے؟  
 ج: تیر و تکوار کی طرح قلم اور زبان سے بھی جہاد ہوتا ہے۔ جہاد کبھی فکری ہوتا ہے، کبھی تربیتی، کبھی اقتصادی اور کبھی سیاسی، بالکل اسی طرح جس طرح عسکری جہاد ہوتا ہے۔ بہر حال ہر نوع کے جہاد کے لیے امداد اور سرمائے کی ضرورت ہوتی ہے۔ اہم ترین چیز یہ ہے کہ ان سب میں بنیادی شرط پائی جاتی ہو اور وہ ہے فی سبیل اللہ۔ یعنی ان تمام کوششوں کا مقصود اسلام کی نصرت اور زمین پر اللہ کے کلمے کی سر بلندی ہو۔ بلکہ میری رائے میں تو فکری جہاد جس میں دعوتی ذرائع ابلاغ کے اداروں کا قیام بھی شامل ہے، کبھی کبھار فوجی جہاد سے بھی اولیٰ ہو جاتا ہے۔

اگرچہ مذاہب اربعہ کے قدیم فقہا کی اکثریت نے زکوٰۃ کی اس مددوغا زیوں کو ساز و سامان سے مسلح کرنے کے لیے مخصوص کیا ہے جیسے گھوڑے، جنگی اسلحہ اور سواری وغیرہ مہیا کرنا، لیکن ہم اس میں اپنے زمانے کی ضرورت کے لحاظ سے اضافہ کر سکتے ہیں اور وہ غازی بھی اس میں شامل کر سکتے